



А а ђ Ы Н

А а ѓ ы н

Ѓхынѓкэын мза инаркны амш иаѓло иалагоит.
Хэажэкрыа 9 рзы амши атѓхи еикарахоит. Убри аены
инаркны ааѓынроуп. Амра еиха-еиха иахзааигэахоит,




иѓоит аладантэи аѓадахь аеыхаракны ихало, игылоит заа,
иташэоит акыр инаскъаны, убри аѓынтэ амш иазхауеит,
атѓх хэыѓы-хэыѓла иагхо иалагоит. Аамѓа ѓаѓѓхьаза,
амра еиха иѓѓѓэаны иѓхоит, ашэахэаѓэагы иаеигѓакэа
адгыл ахь идэыѓэнаѓоит. Адгылгы еиха-еиха
аѓхарра алалоит. Ашъхаѓеи адэѓеи асы рыѓѓзыѓеит,
атѓа аѓахьы ииасуеит. Аѓиасѓэа хышхыѓѓэо, рхэааѓэа

иртамзо рёынархоит. Нас ихытцны ааигэа-сигэа ишьто
адэкэа ирыцалоит. Уаанза ахэыцкэа таланы иахьырсуаз
азкэа, уажэшъта уардынлагъы узыруам, убас зыла итэны
илеиуеит азиаскэа. Амра цкэа иахьзымнеиуа шъха
зиаскэак ркны, асы аапынтэи апыхарра иаёагыланы
иисуеит, сзаиааиуазар хэа, аха уи зегъы башоуп;
уажэытэкэа амра уи асы арзытышт, асгъы зханы
ихышхытцэа инеиуа азиаскэа ирыцлоит.



Аапын зныкала азы атэылакэа зегъы иртауам, хадгьыл
аладахь икоу атэылакэа рахь заа иаауеит.

Асадатэи атэылакэа рахь ихышэаны ауп аапын
аннеиуа. Иаххэап, мшапымзазы хара хаштакэеи
хадэкэеи шэтылеи иатцэареи ихкьоуп. Урыстэыла акэзар



асы шытымтцац. Жэабран мзазы хара хкны макъана
зынроуп, Цьамтэылан (Персиа) аапын
иасакъахэымтоуп.

Аапынтэи апыхарра адгбыл зегь арфыхеит. Адэкэа
асы анрыкэзытлак, иаразнак ахаскын иатцэа цэырцуеит.
Илартаз адэкэа кадифа иатцэала ихкьоушэа ишытоуп.
Цыара-цыара ишэтуа иалагеит рапыхьазатэи ашэткэа.
Аапынтэи апыхарра асы иаткэаны иамаз атцлакэа рхы

иақәйтнәтәит. Амахқәа ркны апыткәыр хәычқәа
ылнагәит, нас ашәт шкәакәақәа нарықәыпсеит, ишнеи-
шнеиуаз абҕы иатцәа кьакьақәа наршәырцеит атцлақәа.



Атәатцла, ацьтцла, ачамха, араштцла ухәа
еишьтагыланы акакала рәаадыртуеит. Бҕы иатцәала
рәеилахәаны иаакәгылоит. Азиас аҕақәа, уаанза,
ицәхәны, уафы илапш ицамшәо хыцәахыртәк
ахьузымпшәауаз тыпһызтггы, уажәы еилшааны, иатцәара
ихкьаны уалпшны акгы умбо икалеит. Адәхәыпш
ауразоуроу зегь ахаскьын гылеит; хкы рацәала ашәтқәа
шәтит.



Азын аҕсабара аҕшра аҕсахуам. Еснагъ ауаҕы илаҕыш
итцашэо асы шкэакэеи, иахьабалак ицэхэны ихахаза
игылоу атцлакэеи роуп. Ааҕынразы аҕсабара уажэы-
уажэ аҕаҕсахуеит, еснагъ иҕыцу ак цэырцуеит; абар



ишәтит аирис, афшы лаха-лахауа, уи азааигэара ицәыртцит
атытындра ашәт шкәакәәкәа, ишнеи-шнеиуа икаҕшьхо,
нас ишәыр хаахан иаҕало... Аца, ацәа, аха, атама ухәа
ашәыртцлакәа шәтуеит ибыбышза ишкәакәоу, ма
ишкәакәа-каҕшьу ашәткәа рыла.

Ааҕынразы иҕырны иаауеит еиуеиҕшым аҕсаатә.
Абар, уажәы ажәәанаҕы ахытцәцәа еиҕш ичырчыруа
ашәа ахәоит цыскгы.